

31984L0156

17.3.1984

IL-ĠURNAL UFFIĊJALI TAL-KOMUNITAJIET EWROPEJ

L 74/49

ID-DIRETTIVA TAL-KUNSILL

tat-8 ta' Marzu 1984

dwar il-valuri ta' limitu u l-objettivi ta' kwalità għal-iskariku ta' merkurju minn setturi li mhumiex daww ta' l-industrija ta' l-elettrolizi tal-chlor-alkali

(84/156/KEE)

IL-KUNSILL TAL-KOMUNITAJIET EWROPEJ,

Wara li kkunsidra t-Trattat li jstabbilixxi l-Komunità Ekonomika Ewropea, u b'mod partikolari l-Artikoli 100 u 235 tiegħu,

Wara li kkunsidra d-Direttiva tal-Kunsill 76/464/KEE ta' l-4 ta' Mejju 1976 dwar it-tniġġis ikkawżat minn ċerti sostanzi perikolużi li jintremew fl-ambjent akwatiku tal-Komunità ⁽¹⁾, u b'mod partikolari l-Artikoli 6 u 12 tagħha,

Wara li kkunsidra il-proposta mill-Kummissjoni ⁽²⁾,

Wara li kkunsidra l-opinjoni tal-Parlament Ewropew ⁽³⁾,

Wara li kkunsidra l-opinjoni tal-Kunsill Ekonomiku u Soċjali ⁽⁴⁾,

Billi, biex jiġi protett l-ambjent akwatiku tal-Komunità mit-tniġġis minn ċerti sostanzi, l-Artikolu 3 tad-Direttiva 76/464/KEE jintroduci sistema ta' awtorizzazzjoni minn qabel li tistabbilixxi *standards* ta' emissjoni għall-iskariku tas-sostanzi msemmija fil-Lista I fl-Anness għaliha; billi l-Artikolu 6 tad-Direttiva msemmija jipprovdi li għandhom jiġu stabbiliti l-valuri ta' limitu għal dawn l-*standards* ta' emissjoni kif ukoll għall-miri ta' kwalità għall-ambjent akwatiku affettwat mill-iskariku ta' dawn is-sostanzi;

Billi l-merkurju u t-tahlit tiegħu huma inkluzi fil-Lista I;

Billi l-Istati Membri huma meħtieġa japplikaw il-valuri ta' limitu bl-eċċezzjoni tal-każijiet fejn huma jistgħu japplikaw il-miri ta' kwalità;

Billi, minhabba li t-tniġġis li ġej mill-iskariku tal-merkurju fl-ilma huwa ikkawżat minn numru kbir ta' industriji, huwa meħtieġ li jiġu stabbiliti valuri ta' limitu speċifiċi skond it-tip ta' industrija konċernata u li jiġu stabbiliti miri ta' kwalità għall-ambjent akwatiku li fih jintrema l-merkurju minn dawn l-industriji;

Billi l-iskop tal-miri ta' kwalità għandu jkun l-eliminazzjoni tat-tniġġis ikkawżat mill-merkurju fil-partijiet varji ta' l-ambjent akwatiku li jistgħu jiġu affettwati mill-iskariku tal-merkurju;

Billi dawn il-miri ta' kwalità għandhom jiġu stabbiliti apposta għal dan il-għan, u mhux bl-intenzjoni li jstabbilixxu regoli li jappartjenu għall-protezzjoni tal-konsumatur jew għat-tqeghid fis-suq tal-prodotti li ġejjin mill-ambjent akwatiku;

Billi għandha tiġi stabbilita proċedura speċifika ta' sorveljanza sabiex biha, l-Istati Membri jkun jistgħu juru l-konformità mal-miri ta' kwalità;

Billi għandu jkun hemm dispożizzjoni għas-sorveljanza mill-Istati Membri ta' l-ambjent akwatiku affettwat mill-iskariku tal-merkurju msemmi fuq biex din id-Direttiva tkun tista' tiġi implimentata b'mod effettiv; billi l-Artikolu 6 tad-Direttiva 76/464/KEE ma jipprovdi għas-setgħat biex din is-sorveljanza tkun tista' tiġi introdotta; billi, minhabba li s-setgħat speċifiċi ma kienux ġew stabbiliti fit-Trattat, għandu jiġi invokat l-Artikolu 235 tiegħu;

⁽¹⁾ ĠU L 129, tat-18.5.1976, p. 23.

⁽²⁾ ĠU C 20, tal-25.1.1983, p. 5.

⁽³⁾ ĠU C 10, tas-16.1.1984, p. 300.

⁽⁴⁾ ĠU C 286, ta' l-24.10.1983, p. 1.

Billi, fil-każ ta' skariku minn ċertu impjanti li għalihom ma jstgħux jiġu stabbiliti *standards* ta' emissjoni jew li dawn ma jkunux jstgħu jiġu sorveljati b'mod regolari minhabba n-natura mferrxa tas-sorsi, għandhom jiġu stabbiliti programmi speċifiċi biex jiġi evitat jew eliminat it-tniġġis tal-merkurju minn dawn l-impjanti; billi, minhabba li s-setgħat ma ġewx stabbiliti jew permezz ta' l-Artikolu 6 tad-Direttiva 76/464/KEE jew permezz tad-dispożizzjonijiet speċifiċi tat-Trattat, għandu jiġi invokat l-Artikolu 235 tat-Trattat;

Billi d-Direttiva 82/176/KEE ⁽¹⁾ tistabbilixxi valuri ta' limitu għall-iskariku ta' merkurju fl-ambjent akwatiku li jsir mill-industrija ta' l-elettrolizi tal-*chlor-alkali*, kif ukoll tistabbilixxi miri ta' kwalità għall-ambjent akwatiku fejn jiġi mormi l-merkurju;

Billi huwa importanti li l-Kummissjoni tagħmel rapport kull erba' snin dwar l-implimentazzjoni ta' din id-Direttiva mill-Istati Membri;

Billi, minhabba li l-ilma ta' taħt l-art huwa s-sugġett tad-Direttiva 80/68/KEE ⁽²⁾, dan huwa eskluż mill-iskop ta' din id-Direttiva;

Billi l-livell ta' industrijalizzazzjoni fi Greenland huwa baxx hafna minhabba s-sitwazzjoni ġenerali tal-gżira, l-aktar minhabba l-fatt li hija f'tit ippopolata, il-qies konsiderevoli tagħha u l-pożizzjoni ġeografika speċjali tagħha; billi, għalhekk, din id-Direttiva ma għandiex tappika għal Greenland,

ADOTTA DIN ID-DIRETTIVA:

L-Artikolu 1

1. Din id-Direttiva:

- skond l-Artikolu 6(1) tad-Direttiva 76/464/KEE, tistabbilixxi valuri ta' limitu għal *standards* ta' emissjoni għall-merkurju fi skariku minn impjanti industrijali, hekk kif imfisser fl-Artikolu 2(e) tagħha,
- skond l-Artikolu 6(2) tad-Direttiva 76/464/KEE, tistabbilixxi miri ta' kwalità għall-merkurju fl-ambjent akwatiku,
- skond l-Artikolu 6(4) tad-Direttiva 76/464/KEE, tistabbilixxi limiti ta' żmien għall-konformità mal-kondizzjonijiet speċifikati fl-awtorizzazzjonijiet mogħtija mill-awtoritajiet kompetenti ta' l-Istati Membri fir-rigward ta' l-iskariku eżistenti,
- skond l-Artikolu 12(1) tad-Direttiva 76/464/KEE, tistabbilixxi metodi ta' referenza ta' kejl li jwasslu sabiex jiġi determinat il-kontenut tal-merkurju fl-iskariku fl-ambjent akwatiku,
- skond l-Artikolu 6(3) tad-Direttiva 76/464/KEE, tistabbilixxi proċedura ta' sorveljanza,
- titlob lill-Istati Membri sabiex jikkooperaw ma' xulxin fil-każ ta' skariku li jaffettwa l-ilmijiet ta' aktar minn Stat Membru wiehed,

— titlob mill-Istati Membri sabiex ifasslu programmi biex ikun jista' jiġi evitat jew eliminat it-tniġġis ikkawżat mill-iskariku, fi hdan it-tifsira ta' l-Artikolu 4.

2. Din id-Direttiva tapplika għall-ilmijiet imsemmija fl-Artikolu 1 tad-Direttiva 76/464/KEE, bl-eċċezzjoni ta' l-ilma ta' taħt l-art.

L-Artikolu 2

Għall-għanijiet ta' din id-Direttiva:

(a) 'merkurju' jfisser:

- l-element kimiku magħruf bhala merkurju,
- il-merkurju li jkun jinsab f'xi wiehed mill-komposti tiegħu;

(b) 'valuri ta' limitu' tfisser:

il-valuri speċifikati fl-Anness I;

(c) 'miri ta' kwalità' tfisser:

il-kriterji speċifikati fl-Anness II;

(d) 'immanigġjar tal-merkurju' tfisser:

kull proċess industrijali li jinvolvi l-produzzjoni jew l-użu tal-merkurju, jew kwalunkwe proċess industrijali iehor li fih ikun hemm il-preżenza tal-merkurju;

(e) 'impjant industrijali' tfisser:

impjant li fih jiġi mmanigġjat il-merkurju jew xi sostanzi li fihom ikunu hemm il-merkurju, bl-eċċezzjoni ta' l-impjanti industrijali msemmija fl-Artikolu 2(d) tad-Direttiva 82/176/KEE;

(f) 'impjanti eżistenti' tfisser:

impjant industrijali li jkun qiegħed jahdem fid-data tan-notifika ta' din id-Direttiva;

(g) 'impjant ġdid' tfisser:

- impjant industrijali li jkun beda jahdem wara d-data tan-notifika ta' din id-Direttiva,
- impjant industrijali eżistenti li l-kapaċità tiegħu ta' l-immanigġjar tal-merkurju tkun żdiedet b'mod sostanzjali mid-data tan-notifika ta' din id-Direttiva.

L-Artikolu 3

1. Il-valuri ta' limitu, li għandhom jiġu mharsa fil-limiti ta' żmien, kif ukoll il-proċedura ta' sorveljanza għall-iskariku huma stabbiliti fl-Anness I.

2. Il-valuri ta' limitu għandhom normalment japplikaw fejn l-ilmijiet imniġġsa li jkun fihom kontenut ta' merkurju johorġu mill-impjant industrijali.

⁽¹⁾ ĠU L 81, tas-27.3.1982, p. 29.

⁽²⁾ ĠU L 20, tas-26.1.1980, p. 43.

Meta l-ilmijiet imniġġsa li jkun fihom il-merkurju jiġu ttrattati barra l-impjant industrijali f'impjant ta' trattament maħsub għall-eliminazzjoni tal-merkurju, l-Istat Membru jista' jippermetti li jiġu applikati l-valuri ta' limitu fil-post fejn l-ilmijiet imniġġsa jgħorġu mill-impjant industrijali.

3. L-awtorizzazzjonijiet msemmija fl-Artikolu 3 tad-Direttiva 76/464/KEE għandhom ikollhom dispożizzjonijiet stretti għallinqas daqs dawk li hemm fl-Anness I għal din id-Direttiva, għajr fejn l-Istat Membru jkun qiegħed jikkonforma ma' l-Artikolu 6(3) tad-Direttiva 76/464/KEE fuq il-bażi ta' l-Anness II għal din id-Direttiva u ta' l-Anness IV għad-Direttiva 82/176/KEE.

L-awtorizzazzjonijiet għandhom jiġu riveduti għallinqas kull erba' snin.

4. Mingħajr preġudizzju għall-obbligi tagħhom li ġejjin mill-paragrafi 1, 2 u 3 u għad-dispożizzjonijiet tad-Direttiva 76/464/KEE, l-Istati Membri jistgħu jagħtu awtorizzazzjonijiet għal impjanti godda, jekk biss dawk l-impjant japplikaw l-*standards* ta' kwalità li jikkorrispondu għall-ahjar mezz teknici disponibbli meta dan ikun neċessarju għall-eliminazzjoni tat-tniġġis f'konformità ma' l-Artikolu 2 tad-Direttiva msemmija, jew għall-prevenzjoni ta' tfixkil fil-kompetizzjoni.

Kwalunkwe metodu jadotta l-Istat Membru, fejn għal raġunijiet teknici, il-miżuri maħsuba ma jkunux jikkorrispondu għall-ahjar mezz teknici disponibbli, għandu jipprovi lill-Kummissjoni, qabel kull awtorizzazzjoni, b'evidenza li tappoġġja dawn ir-raġunijiet.

Il-Kummissjoni għandha tgħaddi din l-evidenza lill-Istati Membri l-oħra minnufih u għandha tibgħat rapport lill-Istati Membri kollha kemm jista' jkun malajr li fih tagħti l-opinjoni tagħha dwar id-deroga msemmija fit-tieni subparagrafu. Jekk ikun meħtieġ, hija għandha tissottometti proposti xierqa lill-Kunsill fl-istess żmien.

5. Il-metodu ta' analiżi ta' referenza li għandu jintuża biex tiġi stabbilita l-preżenza ta' merkurju huwa spjegat fl-Anness III (1) għad-Direttiva 82/176/KEE. Jistgħu jintużaw metodi oħra, sakemm il-limiti ta' determinazzjoni, preċiżjoni u eżattezza ta' dawn il-metodi jkunu tajbin għallinqas daqs dawk stabbiliti fl-Anness III (1) għad-Direttiva 82/176/KEE. L-eżattezza meħtieġa fil-kejl taċ-ċirkolazzjoni tal-iskariku hija mogħtija fl-Anness III (2) għal dik id-Direttiva.

L-Artikolu 4

1. L-Istati Membri għandhom ifasslu programmi speċifiċi għall-iskariku tal-merkurju minn bosta sorsi li mhumiex imp-

janti industrijali u li l-*standards* ta' emissjoni ta' dawn, stabbiliti fl-Artikolu 3, ma jkunux jistgħu jiġu applikati fil-prattika.

2. L-għan ta' dawn il-programmi għandu jkun sabiex jiġi evitat jew eliminat it-tniġġis. Dawn għandhom jinkludu l-aktar miżuri u tekniki xierqa għas-sostituzzjoni, iż-żamma u r-riċiklaġġ tal-merkurju. L-eliminazzjoni ta' skart li jkun fih il-merkurju għandha ssir skond id-Direttiva tal-Kunsill 78/319/KEE ta' l-20 ta' Marzu 1978 dwar skart tossiku u perikoluż⁽¹⁾, hekk kif emendata bl-Att ta' Adeżjoni tal-1979.

3. Il-programmi speċifiċi għandhom japplikaw mill-1 ta' Lulju 1989 u għandhom jiġu kkomunikati lill-Kummissjoni.

L-Artikolu 5

L-Istati Membri konċernati għandhom ikunu responsabbli għas-sorveljanza ta' l-ambjent akwatiku affettwat minn skart industrijali.

Fil-każ ta' skart li jaffettwa l-ilmijiet ta' aktar minn Stat Membru wiehed, l-Istati Membri konċernati għandhom jikkoooperaw bejniethom biex jarmonizzaw il-proċeduri ta' sorveljanza.

L-Artikolu 6

1. Il-Kummissjoni għandha tirrapporta darba kull erba' snin dwar l-implimentazzjoni ta' din id-Direttiva mill-Istati Membri fuq il-bażi ta' informazzjoni li tkun ingħatatilha minnhom bi qbil ma' l-Artikolu 13 tad-Direttiva 76/464/KEE fuq it-talba tagħha stess, li hija għandha tissottometti każ b'każ. L-informazzjoni konċernata għandha, b'mod partikolari, tinkludi:

- dettalji ta' l-awtorizzazzjonijiet li jstabbilixxu *standards* ta' skariku ta' merkurju,
- ir-riżultati ta' l-inventarju tal-merkurju mormi fl-ilmijiet imsemmija fl-Artikolu 1(2),
- ir-riżultati tal-kejl magħmul min-network nazzjonali stabbilit sabiex jstabbilixxi l-konċentrazzjonijiet tal-merkurju.

2. Fil-każ li jkun hemm bdil fl-għarfien xjentifiku li jitrattata b'mod prinċipali t-tossicità, il-persistenza u l-akkumulazzjoni ta' merkurju fi hlejjaq hajjin u depożiti, jew fil-każ li jkun hemm żviluppi fl-ahjar mezz teknici disponibbli, il-Kummissjoni għandha tissottometti proposti xierqa lill-Kunsill bl-iskop li tirrinforza, jekk ikun meħtieġ, il-valuri ta' limitu u l-miri ta' kwalità jew li jiġu stabbiliti valuri ta' limitu u miri ta' kwalità oħra.

(¹) ĠU L 84, tal-31.3.1978, p. 43.

L-Artikolu 7

1. L-Istati Membri għandhom idahhlu fis-sehh il-miżuri meħtieġa sabiex jikkonformaw ma' din id-Direttiva fi żmien sentejn min-notifika ta'ghha. Huma għandhom jinfurmaw min-nufih lill-Kummissjoni dwar dan.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet tal-liġi nazzjonali li huma jadottaw fil-qasam irregolat b'din id-Direttiva.

L-Artikolu 8

Din id-Direttiva ma għandhiex tapplika għal Greenland.

L-Artikolu 9

Din id-Direttiva hija indirizzata lill-Istati Membri.

Magħmula fi Brussel, fit-8 ta' Marzu 1984.

Għall-Kunsill

Il-President

C. LALUMIERE

L-ANNEX I

Valuri ta' limitu, limiti ta' żmien sa liema għandu jkun hemm il-konformità magħhom, u l-proċedura dwar is-sorveljanza tal-iskariku

1. Il-valuri ta' limitu u l-limiti ta' żmien għas-setturi industrijali konċernati jidhru flimkien fit-tabella ta' hawn taht:

Settur industrijali ⁽¹⁾	Valur tal-limitu li għandu jiġi osservat mill:-		Unità ta' kejl
	fl-1 ta' Lulju 1986.	fl-1 ta' Lulju 1989.	
1. Industriji kimiċi li jużaw katalisti tal-merkurju:			
(a) Fil-produzzjoni ta' <i>vinyl chloride</i>	0,1	0,05	mg/l hruġ
	0,2	0,1	kapacità ta' produzzjoni g/t ta' <i>vinyl chloride</i>
(b) Fi proċessi oħra ¹ .	0,1	0,05	mg/l hruġ
	10	5	g/kg merkurju pprocessat
2. Manifattura ta' katalisti tal-merkurju wżati fil-produzzjoni ta' <i>vinyl chloride</i> .	0,1	0,05	mg/l hruġ
	1,4	0,7	g/kg merkurju ipprocessat
3. Manifattura ta' komposti organiċi jew mhux-organiċi (għajr il-prodotti msemmija fil-punt 2).	0,1	0,05	mg/l hruġ
	0,1	0,05	g/kg merkurju ipprocessat
4. Manifattura ta' batteriji primarji li jkun fihom il-merkurju.	0,1	0,05	mg/l hruġ
	0,05	0,03	g/kg merkurju ipprocessat
5. L-industrija tal-metall li ma jkunx fih hadid ⁽²⁾			
5.1 Impjanti għall-ġbir tal-merkurju	0,1	0,05	mg/l hruġ
5.2 Estrazzjoni u irfinar ta' metalli li ma jkunx fihom hadid	0,1	0,05	mg/l hruġ
6. Impjanti għal trattament ta' skart tossiku li jkun fih il-merkurju	0,1	0,05	mg/l hruġ

⁽¹⁾ Il-valuri ta' limitu għal setturi industrijali għajr l-industrija ta' l-elettrolizi tal-*chlor-alkali* li mhuwix imsemmija f'din it-tabella, bħalma huma l-industriji tal-karta u ta' l-azzar jew power stations li jaħdmu bil-faħam, għandhom, jekk ikun meħtieġ, jiġu stabbiliti mill-Kunsill aktar tard. Fl-istess hin, l-Istati Membri għandhom jistabbilixxu *standards* ta' emissjoni ta' skariku ta' merkurju b'mod awtonomu f'konformità mad-Direttiva 76/464/KEE. *Standards* bħal dawn għandhom iqisu l-aħjar mezz tekniki disponibbli u ma għandhomx ikunu anqas stretti minn dak il-valur tal-limitu li huwa l-aktar komparabbli f'dan l-Anness.

⁽²⁾ Fuq il-bażi ta' l-esperjenza miksuba fl-implimentazzjoni ta' din id-Direttiva, il-Kummissjoni għandha, skond l-Artikolu 6(3), tissottometti lill-Kunsill proposti għal valuri ta' limitu aktar stretti biex jiġu introdotti 10 snin wara n-notifika ta' din id-Direttiva.

Il-valuri ta' limitu mogħtija fit-tabella jikkorrispondu għal konċentrazzjoni medja fuq bażi ta' xahar jew għal piż massimu fix-xahar.

L-ammonti ta' merkurju mormija huma mfissra bħala funzjoni ta' ammont ta' merkurju wżat jew immaniġġjat mill-impjant industrijali fl-istess żmien jew bħala funzjoni tal-kapaċità tal-produzzjoni tal-*vinyl chloride* nstallata.

2. Il-valuri ta' limitu mfisra bhala konċentrazzjonijiet li fil-prinċipju ma għandhomx jinqabzu huma mogħtija fit-tabella ta' fuq għas-setturi industrijali 1 sa 4. Fl-ebda ċirkostanza ma għandhom il-valuri mfisra bhala konċentrazzjonijiet massimi ikunu akbar minn dawk espressi bhala kwantitajiet massimi diviżi bi kriterji ta' ilma għal kull kilogramm ta' merkurju immaniġġjat jew għal kull tunnellata ta' kapaċità nstallata ta' produzzjoni tal-*vinyl chloride*.

Iżda, minhabba li l-konċentrazzjoni ta' merkurju fl-iskariku tiddependi fuq il-volum ta' ilma involut, li jkun differenti għal proċessi jew impjanti differenti, il-valuri ta' limitu, imfissra f'termini tal-kwantità ta' merkurju mormi f'relazzjoni mal-kwantità ta' merkurju immaniġġjat jew mal-kapaċità nstallata ta' produzzjoni ta' *vinyl chloride*, mogħtija fit-tabella ta' fuq, għandhom jiġu mharsa fil-każijiet kollha.

3. Il-valuri ta' limitu medji ta' kuljum huma d-doppju tal-valuri ta' limitu medji ta' kull xahar li jikkorrispondu mogħtija fit-tabella ta' fuq.
4. Għandha tiġi stabbilita proċedura ta' sorveljanza biex tivverifika jekk l-iskariku jikkonformax ma' l-*standards* ta' emissjoni li jkunu ġew stabbiliti f'konformità mal-valuri ta' limitu stabbiliti f'dan l-Anness.

Din il-proċedura għandha tipprovdi għat-tehid u l-analiżi ta' kampjuni, kif ukoll għall-kejl ta' emissjonijiet u, fejn ikun xieraq, il-kwantità ta' merkurju immaniġġjata.

Jekk ikun impossibbli li tiġi stabbilita l-kwantità ta' merkurju mmaniġġjata, il-proċedura ta' sorveljanza tista' tkun ibbażata fuq il-kwantità ta' merkurju li jista' jintuża fid-dawl tal-kapaċità tal-produzzjoni li tkun għet ibbażata fuqha l-awtorizzazzjoni.

5. Għandu jittiehed kampjun rappreżentattiv tal-iskariku f'perjodu ta' 24 siegħa. Il-kwantità ta' merkurju mormi f'xahar għandha tiġi kkalkulata fuq il-bażi tal-kwantitajiet ta' kuljum ta' merkurju mormi.

Iżda, tista' tiġi stabbilita proċedura ta' sorveljanza ssimplifikata fil-każ ta' impjanti industrijali li minnhom ma jarmux aktar minn 7,5 kilogrammi ta' merkurju fis-sena.

L-ANNESS II

Miri ta' kwalità

Għal dawk l-Istati Membri li japplikaw l-eċċezzjoni msemmija fl-Artikolu 6(3) tad-Direttiva 76/464/KEE, l-*standards* ta' emissjoni li l-Istati Membri għandhom jistabbilixxu u jiżguraw li jiġu applikati, skond l-Artikolu 5 ta' dik id-Direttiva, għandhom jiġu stabbiliti sabiex il-mira jew miri ta' kwalità xierqa fost dawk elenkati fis-sezzjonijiet 1, 2 u 3 ta' l-Anness II għad-Direttiva 82/176/KEE, tkun jew ikunu f'konformità f'dik iż-żona affettwata minn emissjonijiet ta' merkurju.

L-awtorità kompetenti għandha tistabbilixxi ż-żona affettwata f'kull każ u għandha taġġel minn dawk il-miri ta' kwalità msemmija fis-sezzjoni 1 ta' l-Anness II għad-Direttiva 82/176/KEE l-ghan jew l-ghanijiet li hija tikkunsidra xierqa, waqt li tikkunsidra l-użu maħsub taż-żona affettwata, kif ukoll il-fatt li l-iskop ta' din id-Direttiva huwa li timpedixxi jew li telimina t-tniġġis kollu.

Il-valuri numeriċi tal-miri ta' kwalità msemmija f'1.2, 1.3 u 1.4 ta' l-Anness II għad-Direttiva 82/176/KEE jistgħu, bhala eċċezzjoni u fejn ikun neċessarju għal raġunijiet tekniċi, jiġu mmultiplikati b'1.5 sa l-1 ta' Lulju 1989, sakemm il-Kummissjoni tkun għet infurmata minn qabel.
